

32004R0812

L 150/12

IL-ĠURNAL UFFIĊJALI TA' L-UNJONI EWROPEA

30.4.2004

**IR-REGOLAMENT TAL-KUNSILL (KE) Nru 812/2004****tas-26 ta' April 2004****li jippreskrivi miżuri li jikkonċernaw qabdiet inċidentali ta' ċetaċji fil-mededd (żoni) tas-sajd u jemenda r-Regolament (KC) Nru 88/98**

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew <sup>(1)</sup>,

Billi:

- (1) L-għan tal-politika komuni tas-sajd, kif iddefinita fl-Artikolu 2 tar-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-esplorazzjoni sostenibbli tar-riżorsi tas-sajd taħt il-politika komuni tas-sajd <sup>(2)</sup>, huwa li jiżgura esplotazzjoni ta' riżorsi akwatiċi hajjin li ttiprovdi kondizzjonijiet ekonomiċi, ambjentali u soċjali sostenibbli. Għal dan il-għan, il-Komunità għandha, fost affarijiet oħra, timminimizza l-impatt ta' l-attivitatiet tas-sajd fuq l-ekosistemi marini, u l-politika komuni tas-sajd għandha tkun konsistenti ma' politiki Komunitarji oħra, b'mod partikolari mal-politika ambjentali.
- (2) Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni ta' *habitats* naturali u ta' fauna u flora selvaġġa <sup>(3)</sup> tagħti status ta' protezzjoni stretta lil ċetaċji u tirrikjedi li Stati Membri jagħmlu sorveljanza ta' l-istatus ta' konservazzjoni ta' dawn l-ispeċi. Stati Membri għandhom ukoll jistabbilixxu sistema biex jimmonitorjaw il-qabda jew qtil inċidentali ta' dawn l-ispeċi, jiehdu iktar miżuri ta' riċerka u konservazzjoni kif ikun rekwiżit biex ikun żgurat li l-qabda jew qtil inċidentali ma jkollux impatt sinifikanti fuq l-ispeċi kkonċernata.
- (3) L-informazzjoni xjentifika disponibbli u l-metodi ta' teknika żviluppata biex jitnaqqsu l-qabda u qtil inċidentali ta' ċetaċji f'mededd tas-sajd jiġġustifikaw li jittiehdu miżuri addizzjonali biex titjeb il-konservazzjoni ta' ċetaċji żgħar b'manjera konsistenti u koperattiva flivell Komunitarju.
- (4) Xi apparati akustiċi ġew żviluppata biex igerrxu ċ-ċetaċji mit-tagħmir tas-sajd, u rnexxielhom inaqqsu l-qabda inċidentali ta' speċi ta' ċetaċji f'mededd tas-sajd bi xbieki statiči. L-użu ta' apparati tali għandu għalhekk ikun rekwiżit f'żoni u mededd tas-sajd b'livelli għolja magħrufa jew

imbassa ta' qabda inċidentali ta' ċetaċji żgħar, filwaqt li titqies l-ispiża/effiċjenza ta' rekwiżit tali. Huwa wkoll meħtieġ li jkun stabbliti l-ispeċifikazzjonijiet tekniċi għall-effikaċja ta' l-apparati akustiċi deterrenti li għandhom jintużaw f'mededd tas-sajd tali. Studji xjentifiċi jew proġetti pilota huma meħtieġa biex ikabbru l-għarfien dwar l-effetti fit-tul ta' l-użu ta' l-apparati akustiċi deterrenti.

- (5) Riċerka xjentifika u teknika, b'mod partikolari dwar għamliet godda ta' apparati deterrenti attivi, m'għandhiex tkun imfixkla b'dan ir-Regolament. Filwaqt li Stati Membri għandhom, għalhekk, ikunu permessi, għall-għan ta' dan ir-Regolament, jawtorizzaw l-użu ta' tipi żviluppata m'ilux u effiċjenti ta' apparati akustiċi deterrenti mhux konformi ma' l-ispeċifikazzjonijiet tekniċi preskritti f'dan ir-Regolament fuq bażi temporanja, huwa wkoll meħtieġ li jsir provvediment biex speċifikazzjonijiet tekniċi ta' apparati akustiċi deterrenti jkunu aġġornati kemm jista' jkun malajr skond id-Deciżjoni tal-Kunsill 1999/468/KE tat-28 ta' Ġunju 1999 li tippreskrivi l-proċeduri għall-eżerċizzju ta' setgħat (poteri) ta' implimentazzjoni mogħtija mill-Kummissjoni <sup>(4)</sup>.
- (6) Osservazzjonijiet indipendenti ta' attivitatiet tas-sajd huma essenzjali biex jipprovdu stimi ta' min joqgħod fuqhom tal-qabda inċidentali ta' ċetaċji. Huwa għalhekk meħtieġ li jitwaqqfu skemi ta' mmonitorjar ma' osservaturi indipendenti abbord u li jkunu indikati l-mededd (żoni) tas-sajd fejn immonitorjar tali għandu jingħata prijorita biex ikun ikkordinat. Biex tkun ipprovdata data rappreżentattiva dwar il-mededd tas-sajd ikkonċernati, l-Istati Membri għandhom jiddisinjaw u jimplementaw programmi ta' mmonitorjar xierqa għall-bastimenti li jtajru l-bandiera ta' għamliet impenjati f'dawn il-mededd tas-sajd. Għal bastiment tas-sajd ta' qies żgħir ta' inqas minn 15 m ta' tul komplessiv, li kultant ma jstgħux jippermettu persuna addizzjonali permanentement abbord bhala osservatur, data dwar qabdiet inċidentali ta' ċetaċji għandhom jingħabru permezz ta' studji xjentifiċi jew proġetti pilota. Xogħlijiet komuni ta' mmonitorjar u rrapportar jeħtieġ ukoll li jkunu stabbliti.
- (7) Biex jagħmlu possibbli li ssir valutazzjoni regolari flivell Komunitarju u stima kompleta fit-terminu medju, l-Istati Membri għandhom jirrapportaw annwalment dwar l-użu ta' *pingers* u l-implimentazzjoni ta' programmi ta' osservaturi abbord u jinkludu l-informazzjoni kollha miġbura dwar il-qabda u qtil inċidentali ta' ċetaċji fil-mededd tas-sajd.

<sup>(1)</sup> Opinjoni mogħtija fl-10 ta' Frar 2004.

<sup>(2)</sup> ĠU L 358, 31.12.02, p. 59.

<sup>(3)</sup> ĠU L 206, tat-22.7.1992, p. 7. Direttiva kif l-aħħar emendata bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, tal-31.10.2003, p. 1).

<sup>(4)</sup> ĠU L 184, 17.07.99, p. 23.

(8) Ir-riskju mahluq minn sajd bi *driftnet* għall-populazzjoni kritikament ipperikolata ta' foċeni fiż-żona tal-Baħar Baltiku jirrikjedi jitwaqqaf l-użu ta' *driftnets* f'din iż-żona. Bastimenti Komunitarji li jistadu bid-*driftnets* f'din iż-żona għandhom ikunu suġġetti għall-pressjoni ekonomika u teknika li tinneċessita perjodu ta' tnehhija gradwali qabel projbizzjoni totali ta' dan l-apparat fl-1 ta' Jannar 2008. Ir-Regolament tal-Kunsill (KE) Nru 88/98 tat-18 ta' Diċembru 1997 li jippreskrivi ċerti miżuri tekniċi għall-konservazzjoni tar-riżorsi tas-sajd fl-ibħra tal-Baħar Baltiku, iċ-Ċintorini u l-Hsejjes <sup>(1)</sup> għandhom ikunu emendati biex jinkorporaw dawn il-miżuri,

ADOTTA DAN IR-REGOLAMENT:

#### Artikolu 1

##### Materja ta' suġġett

Dan ir-Regolament jippreskrivi miżuri mmirati lejn tnaqqis ta' qabdiet incidentali ta' ċetaċji minn bastimenti tas-sajd fiż-żoni indikati fl-Annessi I u III.

#### Artikolu 2

##### Użu ta' apparati akustiċi deterrenti

1. Mingħajr preġudizzju għal disposizzjonijiet Komunitarji oħra, għandu jkun ipprojbit għal bastimenti ta' 12-il m jew iktar ta' tul komplessiv li jużaw l-apparat tas-sajd iddefinit fl-Anness I fiż-żoni, għall-perjodi, u minn dati indikati fih mingħajr l-użu simultanju ta' apparati akustiċi deterrenti attivi.

2. Il-kaptani tal-bastimenti tas-sajd Komunitarji għandhom jiżguraw li l-apparati akustiċi deterrenti jkunu jaħdmu tajjeb meta jarmaw it-tagħmir.

3. Permezz ta' deroga, il-paragrafu 1 m'għandux japplika għal operazzjonijiet tas-sajd magħmlu biss għall-għan ta' investigazzjoni xjentifika li jitwettqu bl-awtorizzazzjoni ta' l-awtorita ta' l-Istati Membri jew l-Istat Membru kkonċernati u li għandhom l-għan li jiżviluppaw miżuri tekniċi godda biex inaqqsu l-qabda jew qtil incidentali ta' ċetaċji.

4. Stati Membri għandhom jieħdu l-passi meħtieġa biex jimmonitorjaw u jagħmlu stima ta', permezz ta' studji xjentifiċi jew proġetti pilota, l-effetti ta' l-użu tal-*pinger* tul perjodu ta' żmien fil-medda tas-sajd u żoni kkonċernati.

#### Artikolu 3

##### Speċifikazzjonijiet tekniċi u kondizzjonijiet ta' użu

1. L-apparati akustiċi deterrenti użati fl-applikazzjoni ta' l-Artikolu 2(1) għandhom josservaw sett wiehed ta' speċifikazzjonijiet tekniċi u kondizzjonijiet ta' użu ddefiniti fl-Anness II.

<sup>(1)</sup> ĠU L 9, tal-15.1.1998 p. 1. Regolament kif l-aħħar emendat bir-Regolament (KE) Nru 48/1999 (ĠU L 13, tat-18.1.1999, p. 1).

2. Permezz ta' deroga mill-paragrafu 1, Stati Membri jistgħu jawtorizzaw l-użu temporanju ta' apparati akustiċi deterrenti li ma jisodisfawx l-ispeċifikazzjonijiet tekniċi jew kondizzjonijiet ta' użu ddefiniti fl-Anness II, sakemm l-effett tagħhom fuq it-tnaqqis ta' qabdiet incidentali ta' ċetaċji kien dokumentat b'mod suffiċjenti. L-awtorizzazzjoni għandha tkun valida għal mhux iktar minn sentejn.

3. Stati Membri għandhom jgħarrfu lill-Kummissjoni bl-awtorizzazzjoni skond il-paragrafu 2 fi żmien xahrejn mid-data tal-hruġ. Huma għandhom jipprovdu lill-Kummissjoni bl-informazzjoni teknika u xjentifika dwar l-apparat akustiku deterrenti awtorizzati u l-effetti tiegħu fuq il-qabdiet incidentali ta' ċetaċji.

#### Artikolu 4

##### Skemi ta' osservaturi fuq il-baħar

1. Stati Membri għandhom jiddisinjaw u jimplementaw skemi ta' mmonitorjar għal qabdiet incidentali ta' ċetaċji billi jużaw osservaturi abbord il-bastimenti li jtajru l-bandiera tagħhom u b'tul komplessiv ta' 15-il m jew iktar, għall-meded tas-sajd u taht il-kondizzjonijiet iddefiniti fl-Anness III. L-iskemi ta' mmonitorjar għandhom ikunu ddisinjati biex jipprovdu data rappreżentattivi tal-meded tas-sajd ikkonċernati.

2. Stati Membri għandhom jieħdu l-passi meħtieġa biex jiġbru data xjentifiċi dwar qabdiet incidentali ta' ċetaċji għal bastimenti ta' tul komplessiv ta' inqas minn 15-il m u involuti f'meded tas-sajd iddefiniti fl-Anness III il-punt 3 permezz ta' studji xjentifiċi jew proġetti pilota xierqa.

#### Artikolu 5

##### Osservaturi

1. Biex jaqdu l-obbligu tagħhom li jipprovdu osservaturi, Stati Membri għandhom jaħru personal indipendenti u kkwalifikat b'mod xieraq u b'esperjenza. Biex iwettaq ix-xogħol tiegħu l-personal magħżul għandu jkollu l-kwalifikazzjonijiet li ġejjin:

- (a) esperjenza biżżejjed biex jidentifika speċi ta' ċetaċji u prattiċi tas-sajd;
- (b) abiltajiet bażiċi ta' navigazzjoni marittima u taġrif xieraq ta' sigurezza;
- (c) il-kapaċità li jagħmel xogħlijiet xjentifiċi elementari, per eżempju teħid ta' kampjuni fejn meħtieġ u jagħmel osservazzjonijiet u registrazzjonijiet preċiżi f'dak ir-rigward (f'dik il-konnessjoni);
- (d) ikun jaf b'mod sodisfaċenti l-lingwa ta' l-Istat Membru tal-bandiera tal-bastiment li jkun qiegħed ikun osservat.

2. Ix-xogħol ta' l-osservaturi huwa li jimmonitorjaw il-qabdiet inċidentali ta' ċetaċċi u jiġbru d-data meħtieġa biex jikkalkulaw (jestrapolaw) il-qabda inċidentali osservata fl-isfond tal-medda (żona) tas-sajd kollha kkonċernata. B'mod partikolari, l-osservaturi għandhom:

(a) jimmonitorjaw l-operazzjonijiet tas-sajd tal-bastimenti kkonċernati u jirreġistraw d-data xierqa ta' l-isforz tas-sajd (il-karatteristiċi tat-tagħmir (apparat), lokalità u hin tal-bidu u tmiem ta' l-operazzjoni effettiva tas-sajd);

(b) jimmonitorjaw il-qabdiet inċidentali ta' ċetaċċi.

L-osservaturi jistgħu wkoll iwettqu osservazzjonijiet oħra tali, kif jistgħu jkunu ddeterminati minn Stati Membri, għall-għanijiet li jikkontribwixxu għall-fehim xjentifiku tal-komposizzjoni tal-qabda tal-bastimenti kkonċernati u l-istatus bijoloġiku tal-ħażniet fil-medda tas-sajd.

3. L-osservaturi għandhom jibagħtu rapport li jkun fih id-data miġbura dwar l-isforz tas-sajd u osservazzjonijiet dwar il-qabdiet inċidentali ta' ċetaċċi, inkluż sommarju tar-riżultati prinċipali tiegħu/tagħha, lill-qabdiet inċidentali ta' ċetaċċi ta' l-Istat Membru tal-bandiera kkonċernata.

Ir-rapport għandu jkun fih b'mod partikolari l-informazzjoni li ġejja għall-perjodu in kwestjoni:

(a) l-identità tal-bastiment;

(b) isem l-osservatur u l-perjodu li matulu l-osservatur kien abbord;

(ċ) it-tip tal-medda tas-sajd ikkonċernata (inklużi l-karatteristiċi tat-tagħmir, żoni b'referenza għall-Annessi I u III u l-ispeċi fil-mira);

(d) it-tul ta' żmien tal-vjaġġ tas-sajd u l-isforz tas-sajd korrispondenti (espressi bhala tul nett totali ta' sigħat tas-sajd għal tagħmir passivi u numri ta' sigħat tas-sajd għal tagħmir irmonkat);

(e) in-numru ta' ċetaċċi maqbuda inċidentalment, inklużi speċi u fejn possibbli informazzjoni addizzjonali dwar qies jew piż, sess, eta, u, fejn xieraq, indikazzjonijiet dwar annimali mitlufa waqt il-ġbid tat-tagħmir jew mitlufa hajjin;

(f) kull informazzjoni addizzjonali li l-osservatur jqis utli għall-għanijiet ta' dan ir-Regolament, jew kull osservazzjoni addizzjonali dwar il-bijoloġija taċ-ċetaċċi (bħal dehriet ta' ċetaċċi u mġieba partikolari in konnessjoni ma' l-operazzjoni tas-sajd).

Il-kaptan tal-bastiment jista' jitlob kopja tar-rapport ta' l-osservatur.

4. L-Istat Membru tal-bandiera għandu jżomm l-informazzjoni li tinsab fir-rapporti ta' l-osservaturi għall-inqas għal hames snin wara t-tmiem tal-perjodu ta' rrapportar rilevanti.

#### Artikolu 6

### Rapporti annwali

1. Ta' kull sena, Stati Membri għandhom jibagħtu lill-Kummissjoni, sa l-1 ta' Ġunju, rapport annwali komprensiv dwar l-implimentazzjoni ta' l-Artikoli 2, 3, 4 u 5 matul is-sena ta' qabel. L-ewwel rapport għandu jkopri kemm il-parti li tibqa' mis-sena wara d-dhul fis-seħħ ta' dan ir-Regolament kif ukoll is-sena intiera ta' wara.

2. Fuq il-bażi tar-rapporti ta' l-osservaturi pprovduti skond l-Artikolu 5(3) u kull data xierqa oħrajn, inklużi dawk dwar l-isforz tas-sajd miġbura fl-applikazzjoni tar-Regolament tal-Kunsill (KE) Nru 1543/2000 tad-29 ta' Ġunju 2000 li jistabbilixxi qafas Komunitarju għall-ġbir u l-immaniġġar tad-data meħtieġa biex titmexxa l-politika komuni dwar is-sajd<sup>(1)</sup>, ir-rapport annwali għandu jinkludi estimi tal-qabdiet inċidentali ta' ċetaċċi komplessivi f'kull waħda mill-meded tas-sajd ikkonċernata. Dan ir-rapport għandu jinkludi stima tal-konklużjonijiet tar-rapporti ta' l-osservaturi u kull informazzjoni xierqa oħra, inkluża kull riċerka mmexxija fl-Istati Membri biex titnaqqas il-qabda inċidentali ta' ċetaċċi f'meded tas-sajd. Meta jirrapportaw dwar ir-riżultati ta' studji xjentifiċi jew proġetti pilota (pilota) kif jipprovdu l-Artikoli 2(4) u 4(2), Stati Membri għandhom jiżguraw li jintlahqu *standards* ta' kwalità għolja b'mod suffiċjenti fid-disinn u l-implimentazzjoni tagħhom u għandhom jipprovdu informazzjoni ddetaljata dwar dawk l-istandards lill-Kummissjoni.

#### Artikolu 7

### Stima u revizzjoni komplessivi

1. L-iktar tard sena wara s-sottomissjoni mill-Istati Membri tat-tieni rapport annwali tagħhom, il-Kummissjoni għandha tirrapporta lill-Parlament Ewropew u lill-Kunsill dwar l-operat ta' dan ir-Regolament fid-dawl ta' l-informazzjoni disponibbli bhala riżultat ta' l-applikazzjoni ta' l-Artikolu 6 u ta' l-istima mill-Kumitat Xjentifiku, Tekniku u Ekonomiku għas-Sajd tar-rapporti ta' l-Istati Membri. Ir-rapport għandu jikkunsidra b'mod partikolari l-applikazzjoni ta' dan ir-Regolament għal tipi ta' bastimenti u żoni, il-kwalità ta' informazzjoni dderivata minn skemi ta' osservaturi u l-kwalità ta' proġetti pilota u jista' jkun akkompanjat minn proposti xierqa.

2. Dan ir-rapport għandu jkun aġġornat wara s-sottomissjoni tar-raba' rapport annwali minn Stati Membri.

<sup>(1)</sup> ĠU L 176, 15.07.00, p. 1.

## Artikolu 8

**Adattament mal-progress tekniku u gwida teknika addizzjonali**

1. Li ġej għandu jkun adottat skond il-proċedura ta' mmaniġġar preskritta fl-Artikolu 30(2) tar-Regolament (KE) Nru 2371/2002:

- (a) gwida operazzjonali u teknika dwar ix-xogħlijiet ta' l-osservaturi, kif miġjuba fl-Artikolu 6;
- (b) regoli ddettaljati dwar rekwiżiti ta' rrapportar, kif miġjuba fl-Artikolu 6.

2. Emendi għall-Anness II li huma meħtieġa biex jadattawh mal-progress tekniku u xjentifiku għandhom ikunu adottati skond il-proċeduri regolatorji preskritti fl-Artikolu 30(3) tar-Regolament (KE) Nru 2371/2002.

## Artikolu 9

**Emenda tar-Regolament (KE) Nru 88/98**

L-Artikoli li ġejjin huma b'dan inseriti:

“Artikolu 8a

**Restrizzjonijiet dwar drift-nets**

1. Mill-1 ta' Jannar filwaqt li jkunu preskritti l-proċeduri għall-eżerċizzju tas-setgħat ta' implimentazzjoni mogħtija 2008, għandu jkun ipprobit li jinżammu, jew jintużaw għas-sajd, *driftnets*.

2. Sal-31 ta' Diċembru 2007, bastiment jista' jzomm abbord, jew juża għas-sajd *driftnets* jekk awtorizzat jagħmel hekk mill-qabdiet incidentali ta' ċetaċji ta' l-Istat Membru tal-bandiera.

3. Fl-2005, in-numru massimu ta' bastimenti li jistgħu jkunu awtorizzati minn Stat Membru biex iżomm abbord, jew juża

għas-sajd, *driftnets* m'għandu jeċċedi s-60 % tal-bastimenti tas-sajd li użaw *drift-nets* matul il-perjodu 2001 sa l-2003.

Fl-2006 u l-2007, in-numru massimu ta' bastimenti m'għandux jeċċedi l-40 % u l-20 % rispettivament tal-bastimenti tas-sajd li użaw *driftnets* matul il-perjodu 2001 ta' l-2003.

4. Stati Membri għandhom jikkomunikaw lill-Kummissjoni sat-30 ta' April ta' kull sena, il-lista ta' bastimenti awtorizzati jwettqu attivitajiet tas-sajd billi jużaw *driftnets*; għall-2004, l-informazzjoni għandha tintbagħat mhux iktar tard mill-31 ta' Awissu 2004.

## Artikolu 8b

**Kondizzjonijiet għal drift-nets**

1. Bagi jgħumu, b'rifletturi tar-radar, għandhom jintrabtu ma' kull tarf tax-xibka, biex il-posizzjoni tagħha tkun tista' tkun iddeterminata kull hin. Il-bagi għandhom ikunu mmarkati permanentement bl-ittra(i) ta' registrazzjoni u n-numru tal-bastiment li tappartieni lilu.

2. Il-kaptan tal-bastiment tas-sajd li juża *driftnets* għandu jzomm *logbook* (djarju t'abbord) li fih għandu jirreġistra l-informazzjoni li ġejja fuq il-baži ta' jum b'jum:

- (a) it-tul totali tax-xbieki abbord;
- (b) it-tul totali tax-xbieki użati f'kull operazzjoni tas-sajd;
- (ċ) il-kwatita ta' qabdiet incidentali ta' ċetaċji;
- (d) id-data u l-posizzjoni ta' qabdiet tali.

3. Il-bastimenti tas-sajd li jużaw *driftnets* għandhom iżommu abbord l-awtorizzazzjoni li jirreferi għaliha l-Artikolu 8a(2).”

## Artikolu 10

**Dhul fis-seħh**

Dan ir-Regolament għandu jidhol fis-seħh fl-1 ta' Lulju 2004.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, fis-26 ta' April 2004.

Għall-Kunsill

Il-President

J. WALSH

## ANNEX I

## Mededdi tas-sajd li fihom l-użu ta' apparati akustiċi deterrenti huwa mandatorju

Zona	Tagħmir	Perjodu	Data tal-bidu
A. Zona tal-Baħar Baltiku ddelimitata b'linja għaddejja mill-kosta Svediża fil-punt fil-longitudini 13° L, minn hemm lejn in-nofsinar għall-latitudini 55° T, minn hemm lejn il-lvant għall-longitudini 14° L, minn hemm lejn it-tramuntana għall-kosta ta' l-Isvezja; u, zona ddelimitata minn linja għaddejja minn il-kosta tal-lvant ta' l-Isvezja fil-punt fl-latitudini latitude 55°30' T, minn hemm lejn il-lvant għall-longitudini 15° L, minn hemm lejn it-Tramuntana għall-latitudini 56° N, minn hemm lejn il-lvant għall-longitudini 16° L minn hemm lejn il-kosta ta' l-Isvezja	(a) Kull xibka tal-garġi li tinzel sal-qiegh jew xibka li thabbel	Is-sena kollha	fl-1 ta' Ġunju 2005.
	(b) Kull <i>drift-net</i>	Is-sena kollha	fl-1 ta' Ġunju 2005.
B. ICES Subzona IV u diviżjoni III a	(a) Kull xibka tal-garġi li tinzel sal-qiegh jew xibka li thabbel, jew dawn ix-xbieki flimkien, li t-tul totali tagħhom ma jeċċedix l-400 metru	(a) 1 ta' Awissu - 31 ta' Ottubru	fl-1 ta' Awissu 2005.
	(b) Any bottom-set gillnet or entangling net with mesh sizes > 220 mm	(b) All year	1 June 2005
C. Diviżjonijiet tal-ICES VII e, f, g, h, u j	(a) Xibka tal-garġi li tinzel fil-qiegh jew xibka li thabbel	(a) Is-sena kollha	fl-1 ta' Jannar 2006.
D. Diviżjoniji ICES diviżjoni VII d	(a) Kull xibka tal-garġi li tinzel fil-qiegh	(a) Is-sena kollha	fl-1 ta' Jannar 2007.
E. Il-Baħar Baltiku suddiviżjoni 24 (hliet għaż-żona koperta taht A)	(a) Kull xibka tal-garġi li tinzel fil-qiegh	(a) Is-sena kollha	fl-1 ta' Jannar 2007.
	(b) Kull <i>drift-net</i>	(b) Is-sena kollha	fl-1 ta' Jannar 2007.

## ANNEX II

**Speċifikazzjonijiet u kondizzjonijiet takniċi għall-użu ta' apparati akustiċi deterrenti**

Kull apparat akustiku deterrenti użati fl-applikazzjoni ta' l-Artikolu 2(1) għandu jissodisfa wiehed mis-settijiet ta' karatteristiċi tas-sinjali u implimentazzjoni li ġejjin:

	Sett 1	Sett 2
	KARATTERISTIĊI TAS-SINJAL	
* Sintesi tas-sinjal	Digitali	Analogu
* Faxxa tonali/wiesa'	Faxxa wiesa'/tonali	Tonali
* Livelli ta' ghejun (max -min) re 1 $\mu\text{Pa}@1\text{m}$	145 dB	130-150 dB
* Frekwenza fundamentali	(a) 20-160 KHz <i>sweeps</i> ta' faxxa wiesa' (b) 10 kHz tonali	10 kHz
* High-frequency harmonics	Iva	Iva
* Tul ta' żmien (nominali)	300 ms	300 ms
* Intervall <i>interpulse</i>	(a) 4 -30 sekondi <i>randomised</i> ; (b) 4 sekondi	4 sekondi
	KARATTERISTIĊI TA' IMPLIMENTAZZJONI	
* Spazjar massimu bejn żewġ apparati akustiċi deterrenti matul xbieki	200 m, ma' apparat akustiku imwahaħħal f'kull wiehed mit-truf tax-xibka (jew kombinazzjoni ta' xbieki magħqudin flimkien)	100 m, b'apparat akustiku wiehed imwahaħħal f'kull wiehed mit-truf tax-xibka (jew kombinazzjoni ta' xbieki magħqudin flimkien)

## ANNEX III

**Meded tas-sajd li għandhom ikunu mmonitorjati u livell minimu ta' sforz tas-sajd sugġett għal osservaturi abbord**

## 1. Obbligi ta' mmonitorjar generali

Skemi ta' mmonitorjar għandhom ikunu ddisinjati fuq bażi annwali u stabbiliti biex jimmonitorjaw il-qabda inċidentali ta' ċetaċċi, b' manjiera rappreżentattiva, fil-meded (żoni) tas-sajd kif iddefiniti fit-tabella fil-paragrafu 3.

Skemi ta' mmonitorjar għandhom ikunu rappreżentattivi biżżejjed billi tinfirex b'mod adegwat il-kopertura ta' osservatur fuq il-flotot, żmien u żona tas-sajd.

Bhala regola generali, skemi ta' monitorjar għandhom ikunu bbażati fuq strateġija ta' tehid ta' kampjuni ddisinjata biex tippermetti l-istima tar-rati tal-qabda inċidentali ta' ċetaċċi, għall-iktar speċi frekwenti fil-qabda inċidentali għal kull unita sforz minn flotta partikolari biex jinkiseb koeffiċjenti ta' varjazzjoni li ma teċċedix iż-0,30. L-istrateġija ta' tehid ta' kampjuni għandha tkun iddisinjata fuq il-baži ta' informazzjoni eżistenti dwar il-varjabilità ta' osservazzjonijiet tal-qabda inċidentali preċedenti.

## 2. Skemi pilota ta' mmonitorjar

Fejn, minhabba l-assenza ta' informazzjoni dwar il-varjabilità tal-qabda inċidentali, l-istrateġiji ta' tehid ta' kampjuni ma tistax tkun iddisinjata biex tikseb il-koeffiċjenti tal-varjazzjoni fil-limiti miġjub fil-paragrafu 1, Stati Membri għandhom jimplementaw skemi pilota ta' osservaturi abbord għal sentejn konsekuttivi, li jibdeu fid-dati fil-paragrafu 3 għall-meded żoni tas-sajd ikkonċernati.

Dawn l-iskemi pilota ta' osservaturi għandhom ikunu bbażati fuq strateġija ta' tehid ta' kampjuni mmirata lejn id-determinazzjoni tal-varjabilità tal-qabda inċidentali li għandha ttipprovdi l-baži għad-disinn ta' strateġiji ta' tehid ta' kampjuni sussegwenti taht il-kondizzjonijiet tal-paragrafu 1, u għandha ttipprovdi wkoll stimi tal-qabda inċidentali ta' ċetaċċi għal kull unita sforz, imqassmin fi speċi.

L-iskemi pilota għandhom ikopru, għall-inqas, il-valur minimu ta' l-isforz tas-sajd li gej:

(a) għall-meded tas-sajd kollha ddefiniti fil-punt 3, bl-eċċezzjoni ta' tartaruni pelagiċi (singli u pari) mill-1 ta' Diċembru sal-31 ta' Marzu fis-subżoni tal-ICES VI, VII u VIII:

	Flotot ta' iktar minn 400 bastiment	Flotot ta' iktar minn 60 u inqas minn 400 bastiment	Flotot ta' inqas minn 60 bastiment
Sforz minimu kopert bl-iskema pilota	Sforz tas-sajd ta' 20 bastiment	5 % ta' l-isforz tas-sajd	5 %, li jkopru għall-inqas tliet bastimenti differenti

(b) għal tartaruni pelagiċi (singli u pari) mill-1 ta' Diċembru sal-31 ta' Marzu f'subżoni tal-ICES VI, VII u VIII:

	Flotot ta' iktar minn 60 bastiment	Flotot ta' inqas minn 60 bastiment
Sforz minimu kopert mill-iskemi pilota	10 % ta' l-isforz tas-sajd	10 %, li jkopru għall-inqas tliet bastimenti differenti

## 3. Mededd (żoni) tas-sajd li għandhom ikunu mmonitorjati u dati ta' l-immonitorjar tad-dati

Żona	Gear	Data tal-bidu
A. Subżoni tal-ICES VI, VII u VIII.	Tartaruni perlaġiċi (singli u pari)	fl-1 ta' Jannar 2005.
B. Il-Baħar Mediterran (tal-lvant tal-linja 5°36' pument	Tartaruni palaġiċi (singli u pari)	fl-1 ta' Jannar 2005.
Ċ. Diviżjonijiet tal-ICES VI a, VII a u b, VIII a, b u c, u IX a	Xibka tal-garġi li tinzel fil-qiegħ jew xbieki li jhabblu billi jużaw qisien tal-malja ugwali għal jew ikbar minn 80 mm	fl-1 ta' Jannar 2005.
D. Subżona tal-ICES IV, diviżjoni VI a, u subżona VII bl-eċċezzjoni tad-diviżjonijiet VII c u VII k	Driftnets	fl-1 ta' Jannar 2006.
E. Subżoni tal-ICES III a, b, c, III d fin-nofsinar ta' 59° T, III d fit-tramuntana ta' 59° T (biss mill-1 ta' Ġunju sat-30 ta' Settembru), IV u IX	Tartaruni perlaġiċi (singli u pari)	fl-1 ta' Jannar 2006.
F. Subżoni tal-ICES VI, VII u VIII u IX	Tartaruni <i>high-opening</i>	fl-1 ta' Jannar 2006.
G. Subżona tal-ICES III b, c, d	Xibka tal-garġi li tinzel fil-qiegħ jew xbieku li jhabblu li jużaw malji ugwali jew ikbar minn 80 mm	fl-1 ta' Jannar 2006.